



रकुल प्रीत को देख कपिल ने गाया ऐसे न मुझे तुम देखो..

द कपिल शर्मा शो का नया प्रोमो वीडियो रिलीज हो गया है। इस प्रोमो में रनवे 34 की टीम अजय देवगन, रकुल प्रीत सिंह और अकांक्षा सिंह नजर आ रहे हैं। कपिल शर्मा इस प्रोमो में इन स्टार्स के साथ जमकर मस्ती करते दिख रहे हैं। खास बात ये है कि ये स्टार आने वाले एपिसोड में फनी गेम्स भी खेलते नजर आएंगे। तो वहीं अजय देवगन ने जमकर कपिल शर्मा की जमकर टांग खींची। मुंगड़ा मुंगड़ा गाने पर रनवे 34 फिल्म की टीम एंट्री लेती है। कपिल शर्मा स्टार अजय देवगन से पूछते हैं कि आज आप कोट पेंट पहनकर आए हैं ऐसा लग रहा है जैसे कोई बैंक में नौकरी शुरू कर दी है। इस पर अजय देवगन ने कमीडियन की टांग खींची। उन्होंने कहा कि हां, मैंने सोचा कि मैं ही कुछ कर लेता हूँ ताकि तुम्हारा शो ऊपर आ जाए। वहीं कपिल शर्मा वीडियो में रकुल प्रीत से फ्लर्ट भी करते दिखते हैं। रकुल प्रीत सिंह को देख कपिल शर्मा गाना गाने लगते हैं, ऐसे न मुझे तुम देखो... कपिल शर्मा को फ्लर्ट को देख अजय देवगन बीच में आ जाते हैं तो तुरंत कपिल शर्मा को सबक सिखाते हैं। इस प्रोमो वीडियो को देख साफ हो गया है कि द कपिल शर्मा शो का आने वाला एपिसोड काफी रोमांचक होने वाला है।

इस ओटीटी प्लैटफॉर्म पर आएगी द कश्मीर फाइल्स

विवेक अग्निहोत्री की फिल्म द कश्मीर फाइल्स ने रिलीज होते ही बॉक्स ऑफिस पर धुंधाधार कमाई थी। कश्मीरी पंडितों पर हुए अत्याचार और उनके पलायन की दर्द भरी कहानी बताती इस फिल्म के कई शोज हाउसफुल रहे। फिल्म ने सिनेमाघरों में लोगों को रोने को मजबूर कर दिया था। इस बीच बहुत से लोग द कश्मीर फाइल्स का ओटीटी पर रिलीज होने का इंतजार कर रहे थे। यह इंतजार अब खत्म हो रहा है। द कश्मीर फाइल्स अब ओटीटी प्लैटफॉर्म जी5 पर रिलीज होगी। हालांकि अभी तक यह नहीं बताया गया है कि फिल्म कब आएगी। जब से इस फिल्म के ओटीटी पर आने की खबरें आई थीं, तभी से अंदाजा लगाया जा रहा था कि यह जी5 पर ही रिलीज होगी क्योंकि फिल्म की शुरुआत में ही इसे स्ट्रीमिंग पार्टनर बताया गया है। रिपोर्ट्स के मुताबिक, जी नेटवर्क ने इस फिल्म के टीवी राइट्स भी ले लिए हैं और इसे मई में टीवी पर टेलिकास्ट किया जा सकता है। लेकिन अभी तक इसकी डेट सामने नहीं आई है। विवेक अग्निहोत्री ने अपने इंस्टाग्राम अकाउंट पर एक पोस्ट शेयर किया है, जिसमें उन्होंने द कश्मीर फाइल्स के ओटीटी पर आने के बारे में बताया है। रिपोर्ट्स के मुताबिक, जी नेटवर्क ने इस फिल्म के टीवी राइट्स भी ले लिए हैं और इसे मई में टीवी पर टेलिकास्ट किया जा सकता है।

शादी के बाद पहली बार घर से बाहर निकलीं आलिया भट्ट



रणवीर कपूर के साथ हाल ही शादी के बंधन में बंधीं आलिया भट्ट सारी रस्में निभाने के बाद अब काम पर वापस लौट चुकी हैं। आलिया को हाल ही प्राइवेट एयरपोर्ट क्लीना पर देखा गया। लाइट पिंक कलर के प्लाजो सूट में आलिया बेहद खूबसूरत लग रही थीं। साथ में डिजाइनर मनीष महोत्रा भी साथ थे। मांग में सिंदूर और माथे पर छोटी सी बिंदी लगाए आलिया भट्ट बहुत खूबसूरत लग रही थीं। हालांकि ऐक्ट्रेस ने हाथों में चूड़ा नहीं पहना हुआ था। पर उनकी सादगी के आगे हर चीज फीकी पड़ गई। आलिया की उंगली में भारी-भरकम वेडिंग रिंग खूब चमक रही थी। काफी वक्त से ही खबरें आ रही थीं कि शादी के तुरंत बाद आलिया और रणवीर कपूर हनीमून पर नहीं जाएंगे और अपने-अपने काम पर वापस लौट आएंगे। रणवीर भी जहां शूट पर वापसी कर चुके हैं, वहीं आलिया ने भी वापसी कर ली है। आलिया भट्ट, करण जौहर की फिल्म शरॉकी और रानी की प्रेम कहानी की शूटिंग के लिए जैसलमेर रवाना हुईं। जैसलमेर के लिए उन्होंने प्राइवेट जेट से उड़ान भरी। आलिया की ये तस्वीरें उसी वक्त की हैं। रणवीर और आलिया ने 14 अप्रैल को शादी की थी। इसमें सिर्फ परिवार के लोग और करीबी दोस्त ही शामिल हुए थे।


जेंडर इक्वालिटी पर बनी है रणवीर सिंह की फिल्म जयेशभाई जोरदार

ऐक्टर रणवीर सिंह, बोमन ईरानी और शालिनी पांडे की फिल्म जयेशभाई जोरदार का ट्रेलर रिलीज हो गया है। जयेशभाई जोरदार फिल्म भ्रूण हत्या और जेंडर इक्वालिटी जैसे सोशल विषय पर बनी है। बता दें जयेशभाई जोरदार 13 मई 2022 को सिनेमाघरों में रिलीज होगी।

जयेशभाई जोरदार 13 मई 2022 को सिनेमाघरों में रिलीज होगी। ऐक्टर रणवीर सिंह की फिल्म जयेशभाई जोरदार का ट्रेलर रिलीज हो गया है। फिल्म के ट्रेलर रिलीज होने के साथ ही फिल्म की कहानी और इसके विषय के बारे में भी पता चल गया है। जयेशभाई जोरदार में एक सोशल मैसेज जिसमें कॉमेडी का तड़का और दमदार कलाकारों की अदाकारी देखने को मिलेगी। बता दें जयेशभाई जोरदार 13 मई 2022 को सिनेमाघरों में रिलीज होगी। जयेशभाई जोरदार में रणवीर सिंह और शालिनी पांडे के अलावा बोमन ईरानी और रत्ना पाठक जैसे शानदार कलाकार भी हैं। 2 मिनट 56 सेकंड के इस ट्रेलर को रणवीर सिंह ने भी शेयर किया है।

जयेशभाई जोरदार की कहानी

जयेशभाई जोरदार फिल्म भ्रूण हत्या और जेंडर इक्वालिटी जैसे सोशल विषय पर बनी है। जयेशभाई जोरदार में सरपंच (बोमन ईरानी) के इकलौते बेटे (रणवीर सिंह) को एक लड़की है लेकिन



एजेंसी (वेब वार्ता न्यूज)

परिवार को एक बेटा चाहिए जो उनकी पीढ़ी को आगे बढ़ाए और सरपंच की कुर्सी संभाले। जयेशभाई की पत्नी मुद्रा (शालिनी पांडे) एक बार फिर पेट से है। परिवार लिंग जांच करवाता है। जैसे ही पता चलता है कि मुद्रा के पेट में बेटा नहीं बेटा पल रही है तो वह भ्रूण हत्या का फैसला करता है। लेकिन इस बार जयेश ने टान लिया है कि वह अपनी बेटा को दुनिया में लाकर रहेगा। फिल्म में इस सामाजिक विषय के अलावा ये कहानी आपको गुजरात के सुंदर नजारे और बोली से आकर्षित करेगी। साथ ही रत्ना पाठक और रणवीर सिंह की दमदार एक्टिंग इस कहानी को मजबूत बनाती है।

क्या दर्शकों को पसंद आएंगे जयेशभाई जोरदार

लिंग जांच, लड़का लड़की, लैंगिंग समानता और भ्रूण हत्या जैसे विषयों पर कई फिल्मों पहले भी बॉलिवुड में बन चुकी हैं। अब देखना ये है कि जयेशभाई जोरदार के निर्देशक Divyang Thakkar किस नए अंदाज के साथ इस कहानी को पिरोए हैं। क्या ये कहानी दर्शकों को मैसेज देने के साथ साथ एंटरटेन कर पाएगी?

पलक तिवारी ने किया खुलासा, उनके मेल फ्रेंड्स को हॉट लगती हैं मां

पॉप्युलर टीवी ऐक्ट्रेस श्वेता तिवारी और पलक तिवारी इंडस्ट्री के सबसे चर्चित मां-बेटी की जोड़ियों में से एक हैं। उन्हें देखकर फैंस को तो अब दो बहनों के जोड़ी वाली फीलिंग आने लगी है क्योंकि ऐक्ट्रेस ने खुद को इतना मेनटेन किया है, जिससे उनकी उम्र मालूम ही नहीं चलती। सोशल मीडिया पर इनके डांस वीडियो खूब पसंद किए जाते हैं। कुल मिलाकर पलक और श्वेता जब साथ में निकलती हैं, तो लोगों कि निगाहें इन पर ही टिकी रह जाती हैं। अब तो खुद पलक ने भी अपनी मां की तारीफ कर दी है और बताया है कि दोस्त श्वेता के बारे में क्या सोचते हैं।



बॉलिवुड में डेब्यू करने की तैयारी में जुटी पलक ने एक इंटरव्यू में बताया है कि लोग उनकी मां को बड़ी बहन बताते हैं। वहीं, उनके मेल फ्रेंड्स तो श्वेता को हॉट तक कहते हैं। पलक का कहना है कि उन्हें अच्छा लगता है कि उनकी मां बहुत अच्छी हैं। त्रि सिद्धार्थ कन्नन से हुई बातचीत में पलक कहती हैं, जब मैं छोटी थी, तब मुझे भी ये सारी बातें सुनना अच्छा लगता था। क्योंकि मेरी नानी ही अक्सर मुझे स्कूल से पिक करती थीं। लेकिन एक दिन मेरी मां मुझे लेने के लिए आईं। और मैं बिलकुल ऐसी थी कि ओह मेरी मां कितनी हॉट और गुड लुकिंग है और सबने फिर उन्हें घूरना शुरू कर दिया। मैं उस वक्त बिलकुल ऐसी थी कि हुह, ये मेरी मां है। तो मुझे बहुत अच्छा लगता था। वो दिन ऐसा था। ये मेरी मां है। उस वक्त मैं बिलकुल ऐसी थी।

पलक तिवारी मां श्वेता तिवारी के करीब हैं

पलक ने आगे बताया कि वह और श्वेता एक-दूसरे के बहुत करीब हैं। यहां तक कि वह दोनों एक-दूसरे को अपने क्रश के बारे में बताने में भी नहीं झिझकते हैं। पलक ने बताया कि उनका एक दोस्त श्वेता को पसंद करता था। श्वेता बात थोड़ी अजीब है। मैं तो कई बार अपने दोस्तों पर चिल्ला चुकी हूँ। हालांकि उन्होंने कभी ये नहीं कहा कि उन्हें मेरी मां पर क्रश है। लेकिन ये जरूर कहा कि तुम्हारी मां कितनी हॉट हैं। तो मैंने कहा मेरी मां पीटेंगी।

पलक तिवारी करेंगी विवेक ओबरहय के साथ फिल्म

बता दें कि पलक तिवारी को हाडी संघु के साथ शबिजली बिजलीर म्यूजिक वीडियो करके बहुत पॉप्युलैरिटी मिली थी। इस गाने के हुक स्टेप को आम हो या कोई सेलेब, सब ने फॉलो किया था। रिलीज के कई दिनों तक ये ट्रेंडिंग लिस्ट में शुमार था। अब वह विशाल मिश्रा की हॉरर थ्रिलर फिल्म से एक्टिंग डेब्यू करने जा रही हैं। इसमें उनके अपोजिट विवेक ओबेरॉय होंगे।